

## جس دھج سے کوئی مقتل کو گیا.....!

میرا ایل کا سی کا جسدا خی آج کسی وقت کلی ابراہیم زئی کے قبرستان میں دفن کر دیا جائے گا جہاں اس کے والدین کی قبریں ہیں۔ حقیقی والدہ اس کی نو عمری میں ہی فوت ہو گئی تھی۔ سوتیلی ماں بی حلیہ نے اس کی پرورش کی اور کچھ اس انداز سے کی کہ ایل کو لہو بھر کے لیے بھی متاع گم گشتہ کا احساس نہ ہوا۔ زہر کا نیکہ لگنے سے ذرا پہلے اسے اپنے لواتھین سے نیلی فون پر بات کرنے کے لیے دس منٹ کا وقت دیا گیا۔ اس نے سب سے پہلے ماں سے بات کی۔ ”ماں میرے لیے دعا کرنا اور یقین رکھنا کہ میں بزدلوں کی موت نہیں مروں گا۔“ پھر سالہ بی بی حلیہ کی بوڑھی آنکھوں سے آنسوؤں کے دھارے پھوٹ کر اس کے چہرے کی جھریوں میں گم ہو رہے تھے۔ پھر اس نے اپنے بڑے بھائی سے بات کی۔ ”ماں کا خیال رکھنا، اسے کسی لمحے بھی اکیلے نہ چھوڑنا، اسے خدمت کی ضرورت ہے۔“ اس کے لہجے میں غم اور افسوس کی کوئی بھلک نہ تھی۔ تاہم اس کی آواز بیٹھی ہوئی تھی۔ اس نے کہا ”مجھے پچھلے دو دن سے ایک ایسے کمرے میں رکھا گیا جس کا نمبر پتھر بہت کم تھا۔ اس بخ بستہ کمرے کی وجہ سے میرا گلا خراب ہو گیا۔“

وہ بہادر شخص تھا۔ پچھے فٹ سے نکلنے ہوئے قد والے اس جوان نے کبھی اپنے گھر والوں کو نہ بتایا کہ اس کے سبیل کا طول و عرض کیا ہے اور یہ کہ وہ کئی برسوں سے ٹانگیں کیڑ کر سوراہا ہے۔ وہ پوری مردانگی سے بھر پور تہقہ لگا تا اور اپنے محافظوں سے کہتا ”تم اتنے ڈرتے کیوں ہو؟ میں نے جو کچھ کیا، تنہا کیا۔ میرا کوئی لشکر ہے نہ گروہ نہ پارٹی۔ آخر تم اتنے حواس باختہ کیوں رہتے ہو؟“

انگریزی ادب میں ایم اے کرنے والے ایل کا سی کے دل میں امریکیوں سے انتقام لینے کا شعلہ کیسے بھڑکا؟ اس کا اندازہ شاید ان بے شمار خطوط سے ہو سکے جو اس نے اپنے عزیزوں کو لکھے اور جو اس کی وصیت کے مطابق جلد طبع ہو جائیں گے لیکن حقیقت ہے کہ وہ نہ الجھے ہوئے ذہن کا مالک تھا، نہ پراگندہ خیال کا شکار۔ اس کی گفتگو میں کبھی ابہام نہیں رہا۔ اس نے دو سال قبل اپنے ایک تفصیلی انٹرویو میں جو کچھ کہا تھا، وہ اس کی پختہ فکر اور مصنفی سوچ کا ترجمان تھا۔

”آخر تم نے یہ کام کیوں کیا؟“

”یہ اسرائیل اور مسلم ممالک کے بارے میں امریکی پالیسیوں کا نتیجہ تھا، جس نے مجھے رد عمل پر ابھارا۔ میں نے یہ بات اپنے دکلا اور ایف بی آئی کے تفتیشی اہلکاروں کو بھی صاف صاف بتادی تھی۔“

”تمہیں اپنے کئے پر کوئی بچھتاوا نہیں؟“

”ہرگز نہیں..... مجھے ذرا برابر بھی پچھتاوا نہیں۔ میں کبھی لمحہ بھر کے لیے بھی اپنے کئے پر پشیمان نہیں ہوا۔ مجھے صرف اپنی گرفتاری کے انداز پر افسوس ہے۔“

”تم نے انگریزی ادب میں ماسٹر کیا۔ شعر و ادب کا قتل سے کیا تعلق؟“  
 ”تعلیم، تعلیم ہوتی ہے۔ میرے اس فعل کا تعلق میری سیاسی فکر سے ہے۔“  
 ”کیا تم نماز پڑھتے ہو؟“

”جی ہاں..... اللہ کے فضل سے، میں سکول کے زمانے سے باقاعدگی کے ساتھ نماز پڑھ رہا ہوں۔“  
 ”دنیا میں کمی مسلم تنظیمیں ایسی ہیں جو امر کی شہریوں اور تنصیبات کو نشانہ بناتی ہیں۔ کیا تمہارے خیال میں وہ ٹھیک کرتی ہیں؟“  
 ”میں اسے مختلف زاویے سے دیکھتا ہوں۔ کیا آپ کو نظر نہیں آتا کہ امریکہ مسلمانوں کو کس قدر نقصان پہنچا رہا ہے؟ کیا آپ نہیں جانتے کہ وہ کس طرح اسرائیل کی پشت پناہی کر رہا ہے؟ کیا یہ درست نہیں کہ ساری پابندیاں صرف مسلم ممالک کے خلاف لگتی ہیں؟ اگر مسلمان اس کے خلاف رد عمل دکھاتے ہیں تو وہ غلط کیسے ہو گیا؟“  
 ”کیا اسلام قتل سے منع نہیں کرتا؟“

”ضرور کرتا ہے لیکن اسلام انتقام لینے کی بھی اجازت دیتا ہے۔ اگر دوسرے تمہیں مار رہے ہوں، تمہیں ہلاک کر رہے ہوں تو اسلام ہاتھ پر ہاتھ رکھ کر بیٹھنے اور ظلم سہتے رہنے کی تلقین نہیں کرتا۔“  
 ”کیا تمہیں موت کا ڈر نہیں؟“

”ہرگز نہیں۔ میں موت سے ڈرنے والا نہیں۔ ہاں! مجھے جیل میں قید و بند کی زندگی اچھی نہیں لگتی۔“  
 ”اگر کوئی بھی اپیل کا میاں نہیں ہوتی تو تم کس طرح مرنا پسند کرو گے؟“

”(تقبہ لگاتے ہوئے) میں موت کے کسی طریقے کا انتخاب نہیں کروں گا۔ میں یہ کام ان لوگوں کی مرضی پر چھوڑ دوں گا۔“  
 ”پاکستانیوں کے لیے کوئی پیغام؟“

”اہل پاکستان کو میری طرف سے مبارک باد کا پیغام پہنچا دینا۔ جب مجھے موت کی سزا سنائی گئی تو میرے اہل وطن نے مظاہرے کئے۔ اسامہ بن لادن نے بھی ایک بیان جاری کیا۔ میں اپنے ہم وطنوں اور اسامہ بن لادن کا بے حد شکر گزار ہوں۔“  
 ”کیا تم اسامہ کو ہیرو سمجھتے ہو؟“

”وہ میرا ہی نہیں تمام مسلمانوں کا ہیرو ہے۔ وہ ایک عظیم انسان ہے اور میرے دل میں اس کے لیے بے پناہ عزت ہے۔“  
 ایسی گفتگو کوئی پراگندہ خیال انسان نہیں کر سکتا۔ صاف ذہن اور پختہ خیالات کا حامل اہل کاسی اب اس دنیا میں نہیں۔ آج اس کا ساڑھے چھ فٹ لمبا تابوت کلی ابراہیم زئی کے قبرستان میں دفن ہو جائے گا۔ مشن روڈ کوئٹہ پر اس کا گھر، لوگوں کے بے پناہ جہوم کے باعث تنگ ہو گیا ہے۔ اجنبی، نامانوس چہرے، جنہیں اس کے لواحقین جانتے بھی نہیں۔ ہزاروں

عورتیں بی بی حلیمہ کے گرد جمع‘ اسے مبارک باد دے رہی ہیں۔ مردود سے بی بی حلیمہ کو دیکھتے ہاتھ باندھ کر چند لمحے کھڑے رہتے اور عقیدت بھر اسلام کہہ کر باہر نکل جاتے ہیں۔ خبر ہے کہ اسلام آباد کی ہدایت پر پی آئی اے نے عین وقت پر میت لانے والی فلائٹ بدل دی تاکہ کثیفوٹن کے باعث ایئر پورٹ پر اس کا استقبال نہ ہو سکے۔

وہ خوش بخت تھا کہ اسے پاکستان کی مٹی نصیب ہو گئی۔ ہم نے تو ”جہاد اکبر“ کی نزاکتوں کے سبب کابل کی قتل گاہوں میں شہید ہو جانے والوں کی جھٹتیں تک وصول کرنے سے انکار کر دیا تھا۔ شہید کی روح کا اصل اعزاز یہی ہوتا ہے کہ حکمران ٹولے کا کوئی شخص اس کے لیے تعزیری بیان تک جاری نہیں کرتا لیکن کروڑوں انسانوں کی جھٹتیں، عقیدتیں اور دعائیں برسوں اس کے ساتھ ساتھ رہتی ہیں۔ (شکر یہ: ”نوائے وقت“ ۱۹ نومبر ۲۰۰۲ء)

## علمائے اہل حدیث و دیگر اہل علم سے درخواست

الف..... عالمی مجلس تحفظ ختم نبوت نے ”احتساب قادیانیت“ کے نام سے گزشتہ صدی کے مرحوم اکابر علمائے اسلام کی رد قادیانیت پر کتب کو شائع کرنا شروع کیا ہے۔ اس وقت تک سات جلدیں شائع ہو چکی ہیں۔ آٹھویں اور نویں جلد میں فاتح قادیان حضرت مولانا ثناء اللہ امرتسری کے رد قادیانیت پر جملہ رسائل کو یکجا کرنا مقصود ہے۔ نصف سے زائد رسائل پر جدید حوالہ اور تخریج کا کام مکمل ہو کر کمپوزنگ ہو رہی ہے۔ ب..... ہمیں اس وقت پریشانی اور مشکل یہ لاحق ہے کہ مولانا مرحوم کے یہ سات رسائل میسر نہیں آرہے:

(۱)..... ہفتا مرزا (۲)..... صحیفہ محبوبیہ (۳)..... زار قادیانی (۴)..... قادیانی مباحثہ دکن (۵)..... تفسیر نویسی کا چیلنج اور فرار (۶)..... تحفہ احمدیہ (۷)..... مکالمہ احمدیہ آپ میں سے جن حضرات کے پاس یہ رسائل موجود ہوں اطلاع دیں ہم آدمی بھیج کر فونو کاپی کرا لیں گے یا اگر ممکن ہو تو عمدہ فونو کرا کر ارسال فرمائیں۔

تمام خرچہ ہمارے ذمہ ہوگا۔ انتہائی ضروری دینی فریضہ سمجھ کر تعاون اعلیٰ البر کے تحت تعاون فرمائیں۔ ہم پر بہت احسان ہوگا۔ واجرکم علی اللہ تعالیٰ!

جواب و رابطہ کیلئے: (مولانا) عزیز الرحمن جالندھری مرکزی ناظم اعلیٰ

عالمی مجلس تحفظ ختم نبوت حضور ی باغ روڈ ماتان فون: 514122